

ایم کیو ایم ناظم آباد گلہار سیکٹر یونٹ 181 کے جوائنٹ انچارج افتخار حسین کی شہادت پر الطاف حسین کا اظہار افسوس

لندن۔۔۔22، مئی 2011ء

متحدہ قومی موومنٹ کے قائد جناب الطاف حسین نے ایم کیو ایم ناظم آباد گلہار سیکٹر یونٹ 181 کے جوائنٹ انچارج افتخار حسین کی شہادت پر گہرے دکھ اور افسوس کا اظہار کیا ہے۔ ایک تعزیتی بیان میں جناب الطاف حسین نے شہید افتخار حسین کے تمام سوگوار لوہتین سے دلی تعزیت ہمدردی کا اظہار کرتے ہوئے انہیں صبر کی تلقین کی اور کہا کہ مجھ سمیت ایم کیو ایم کے تمام کارکنان آپ کے غم میں برابر کے شریک ہیں۔ جناب الطاف حسین نے دعا کی کہ اللہ تعالیٰ شہید کو اپنی جوار رحمت میں اعلیٰ مقام عطا فرمائے اور سوگوار لوہتین کو یہ صدمہ برداشت کرنے کا حوصلہ عطا کرے۔ (آمین)

مسلح دہشت گردوں نے ناظم آباد گلہار سیکٹر یونٹ 181 کے جوائنٹ انچارج افتخار حسین کو فائرنگ کر کے شہید کر دیا

فائرنگ سے ایم کیو ایم کا ہمدرد شدید زخمی، واقعے کی اطلاع ملتے ہی ایم کیو ایم ذمہ داران اسپتال پہنچ گئے

افتخار حسین کی شہادت شہر کا امن خراب کرنے کی سازش کا حصہ ہے، رابطہ کمیٹی کا اظہار مذمت

کراچی۔۔۔22، مئی 2011ء

مسلح دہشت گردوں نے فائرنگ کر کے ایم کیو ایم کے جوائنٹ یونٹ انچارج افتخار حسین شہید کر دیا، فائرنگ سے ایم کیو ایم کے ایک ہمدرد بھی شدید زخمی ہو گئے۔ تفصیلات کے مطابق 41 سالہ افتخار حسین ولد ذوالفقار حسین اپنی رہائشگاہ کے نزدیک پارک کے قریب سے گزر رہے تھے مسلح دہشت گردوں نے ان پر فائرنگ کر دی جس کے نتیجے میں افتخار حسین موقع پر ہی شہید ہو گئے۔ واقعے کی اطلاع ملتے ہی حق پرست عوامی نمائندے، ایم کیو ایم کے ذمہ داران اور ناظم آباد گلہار سیکٹر کمیٹی کے ارکان جائے وقوعہ اور اسپتال پہنچ گئے، اس موقع پر انتہائی رقت آمیز مناظر دیکھنے میں آئے، شہید کے لواحقین اور ایم کیو ایم کے کارکنان شدت غم سے ٹڈھال تھے اور ایک دوسرے کے گلے لگ کر رو رہے تھے جنہیں ایم کیو ایم کے ذمہ داران نے دلاسا دیا اور صبر کی تلقین کی۔ دریں اثناء ایم کیو ایم کی رابطہ کمیٹی نے مسلح دہشت گردوں کی جانب سے ایم کیو ایم ناظم آباد گلہار سیکٹر یونٹ 181 کے جوائنٹ انچارج افتخار حسین کو قتل کرنے کی سخت ترین الفاظ میں مذمت کی ہے اور اسے شہر کا امن خراب کرنے کی سازش قرار دیا ہے۔ ایک بیان میں رابطہ کمیٹی نے کہا کہ امن دشمن عناصر شہر کا امن خراب کرنے کیلئے مسلسل ایم کیو ایم کے ذمہ داران و کارکنان اور ہمدردوں کو دہشت گردی کا نشانہ بنا رہے ہیں جس کی جتنی بھی مذمت کی جائے کم ہے۔ رابطہ کمیٹی نے ایم کیو ایم کے تمام کارکنان سے اپیل کی وہ دہشت گردی اور قتل و غارتگری کے واقعات پر ہرگز مشتعل نہ ہوں اور پرامن رہ کر سازشی عناصر کی تمام سازشوں کو ناکام بنا دیں۔ رابطہ کمیٹی نے افتخار حسین شہید کے سوگوار لوہتین سے دلی تعزیت و ہمدردی کا اظہار کرتے ہوئے شہید کے بلند درجات کیلئے دعا کی۔ رابطہ کمیٹی نے صدر آصف علی زرداری، وزیراعظم سید یوسف رضا گیلانی، وفاقی وزیر داخلہ گورنر سندھ ڈاکٹر عشرت العباد اور وزیر اعلیٰ سندھ سید قائم علی شاہ سے مطالبہ کیا ہے کہ ایم کیو ایم کے جوائنٹ یونٹ انچارج افتخار حسین کی المناک شہادت کا نوٹس لیا جائے اور قتل و غارتگری میں ملوث دہشت گردوں اور ان کے سرپرستوں کو گرفتار کر کے عبرتناک سزا دی جائے۔

پیر صاحب پگارا کی علالت پر الطاف حسین کا اظہار تشویش، صحت یابی کیلئے عوام اللہ تعالیٰ کے حضور دعا کریں

لندن۔۔۔22، مئی 2011ء

متحدہ قومی موومنٹ کے قائد جناب الطاف حسین نے حروں کے روحانی پیشوا اور مسلم لیگ فنکشنل کے سربراہ پیر صاحب پگارا کی علالت پر گہری تشویش کا اظہار کیا ہے اور ان کی جلد صحت یابی کیلئے دعا کی ہے۔ ایک بیان میں جناب الطاف حسین نے حق پرست ماؤں، بہنوں، بزرگوں اور کارکنان سے اپیل کی کہ وہ بھی پیر صاحب پگارا کی جلد و مکمل صحت یابی کیلئے اللہ تعالیٰ کے حضور خصوصی دعا کریں۔

ایم کیو ایم کے قائد جناب الطاف حسین کی خصوصی ہدایت پر حق پرست وزراء کا جیوٹی وی چینل کا دورہ

جیو آفس میں آتشزدگی اور اس سے نقصانات پر گہری تشویش کا اظہار

کراچی۔۔۔22، مئی 2011ء

متحدہ قومی موومنٹ کے قائد جناب الطاف حسین کی خصوصی ہدایت پر حق پرست صوبائی وزراء فیصل سبزواری، خالد بن ولایت اور وزیر اعلیٰ سندھ کے مشیر خواجہ اظہار الحسن نے ہفتہ کی شب جیوٹی وی چینل آفس کا دورہ کیا اور جناب الطاف حسین کی جانب سے آفس میں آتشزدگی اور اس سے نقصانات پر گہری تشویش کا اظہار کیا۔ انہوں نے آفس میں موجود نمائندگان و عملے سے ملاقات کی، حادثہ کی تفصیلات معلوم کیں اور اپنی اور قائد تحریک جناب الطاف حسین کی جانب سے دلی ہمدردی کا اظہار کیا۔

آزاد کشمیر قانون ساز اسمبلی کے انتخابات کے سلسلے میں ایم کیو ایم مظفر آباد وول آفس سے ایک بڑی انتخابی ریلی نکالی گئی
ریلی کی سربراہی ایم کیو ایم کی رابطہ کمیٹی کے ارکان شاہد لطیف اور کنور نوید جمیل نے کی

ریلی مظفر آباد کے علاقوں جلال آباد، طارق آباد، اپراڈہ، اپر پلیٹ، مظفر آباد فورٹ، سینٹرل پلیٹ، نیلم پل، بینک روڈ،
اولڈ سیکر بیٹھ، دربار سائیں سہلی سرکار سے ہوتی ہوئی گھڑی پن چوک پر اختتام پذیر ہوئی جہاں ریلی ایک جلسہ عام کی شکل اختیار کر گئی
مظفر آباد۔۔۔22 مئی 2011ء

متحدہ قومی موومنٹ مظفر آباد وول کے زیر اہتمام آزاد کشمیر میں ہونے والے قانون ساز اسمبلی کے انتخابات کے سلسلے میں ریاستی دارالحکومت مظفر آباد سے گزشتہ روز ایک بڑی الیکشن
ریلی نکالی گئی جس کی سربراہی ایم کیو ایم کی رابطہ کمیٹی کے ارکان شاہد لطیف اور کنور نوید جمیل نے کی۔ ریلی کے شرکاء سینکڑوں موٹر سائیکلوں اور درجنوں گاڑیوں پر سوار تھے اور انہوں
نے اپنے ہاتھوں میں ایم کیو ایم کے پرچم اٹھار کھے تھے اور وہ پر جوش انداز میں قائد تحریک جناب الطاف حسین اور ایم کیو ایم کے حق میں فلک شگاف نعرے لگا رہے تھے۔ ریلی
مظفر آباد کے علاقوں جلال آباد، طارق آباد، اپراڈہ، اپر پلیٹ، مظفر آباد فورٹ، سینٹرل پلیٹ، نیلم پل، بینک روڈ، اولڈ سیکر بیٹھ، دربار سائیں سہلی سرکار سے ہوتی ہوئی گھڑی پن
چوک پر اختتام پذیر ہوئی جہاں ریلی ایک جلسہ عام کی شکل اختیار کر گئی۔ ریلی کے شرکاء سے خطاب کرتے ہوئے ایم کیو ایم کی رابطہ کمیٹی کے رکن شاہد لطیف نے کہا کہ متحدہ قومی
موومنٹ آزاد کشمیر میں پر امن انقلابی تبدیلی لانا چاہتی ہے اور 60 سالہ استحصالی نظام کے خاتمے کیلئے آزاد کشمیر کی عوام کو بھی بھرپور کردار ادا کرنا ہوگا۔ انہوں نے کہا کہ قائد الطاف
حسین کی قیادت میں ایم کیو ایم ملک بھر میں غریب و متوسط طبقے کی نمائندگی کا حق ادا کر رہی ہے اور اب غریب و متوسط طبقے کے ووٹ کی طاقت سے انقلاب کو آنے سے کوئی نہیں
روک سکتا۔ اس موقع پر صوبائی تنظیمی کمیٹی کے اراکین عابدی زیدی، ارشاد ظفر، حسن عالم اور الیکشن سیل کے رکن فیروز خان زادہ ایم کیو ایم کے مقامی ذمہ داران اور کارکنان کی ایک
بری تعداد موجود تھی۔

بڑے لوگوں سے زمینیں لے کر چھوٹے کسانوں میں تقسیم کرنے کا وقت آ گیا ہے، ڈاکٹر فاروق ستار

آئندہ مالی سال کے بجٹ میں مثبت اقدامات کی ضرورت ہے جس سے عام آدمی کو ریلیف ملے

سندھی اخبارات کے ایڈیٹر، بیورو چیف اور رپورٹرز کی نائن زیرو پراپٹہ کمیٹی سے ملاقات

کراچی۔۔۔22 مئی 2011ء

حیدرآباد سے تعلق رکھنے والے سندھی اخبارات کے ایڈیٹر، بیورو چیف اور رپورٹرز کے ایک نمائندہ وفد نے اتوار کی شام خورشید بیگم میموریل سیکرٹریٹ عزیز آباد میں ایم کیو ایم کی
رابطہ کمیٹی کے ڈپٹی کنوینر ڈاکٹر فاروق ستار سے ملاقات کی اور ملک کی سیاسی، سماجی اور معاشی صورتحال سمیت باہمی دلچسپی کے مختلف امور پر تبادلہ خیال کیا۔ اس موقع پر ایم کیو ایم کی
رابطہ کمیٹی کے ارکان واسع جلیل، اشفاق منگی، ایم کیو ایم اندرون سندھ تنظیمی کمیٹی کے انچارج وارا کین اور ایم کیو ایم حیدرآباد وول کے انچارج وارا کین بھی موجود تھے۔ ملاقات
میں ڈاکٹر فاروق ستار نے وفد سے گفتگو کرتے ہوئے کہا کہ ملک میں غریب و متوسط طبقے کی نمائندہ اور منظم جماعت ایم کیو ایم ہے اور اس کے مثالی نظم و ضبط سے کوئی انکار نہیں
کر سکتا۔ انہوں نے کہا کہ ہماری جدوجہد، مشن اور مقصد پاکستان میں ایسے انقلاب کو لانا ہے جس میں پالیسی بنانے کا اختیار عام آدمی کو حاصل ہو اور عام آدمی کی بھی ملک کی
پالیسیوں میں شمولیت و شراکت یقینی ہو۔ انہوں نے کہا کہ کرپشن کو ختم کرنے کیلئے فی الفور اقدامات کی ضرورت ہے اور معاشی بدحالی کی وجہ سے ملک غیر مستحکم ہو رہا ہے۔ انہوں
نے کہا کہ بے زمین کسانوں اور چھوٹے کسانوں میں تقسیم کرنے کا وقت آ گیا ہے، آئندہ مالی سال کے بجٹ میں مثبت اقدامات کی ضرورت ہے جس سے عام آدمی کو ریلیف
ملے۔ انہوں نے کہا کہ صوبوں کو ابھی تک مکمل صوبائی خود مختاری نہیں دی گئی، معدنی اور قدرتی وسائل پر صوبوں کو اختیار دیا جائے، بندرگاہوں کا نظم و نسق، مالیاتی خود مختاری اور سب
ٹیکس کی وصولی کا اختیار بھی صوبوں کو ملنا چاہئے۔ بعد ازاں رابطہ کمیٹی نے وفد کی نائن زیرو آنے کا خیر مقدم کیا اور ان کو مختلف شعبہ جات کا تفصیلی دورہ بھی کرایا۔

مہاجرین جموں و کشمیر کا آزاد کشمیر کے انتخابات میں کلیدی کردار ہے، طاہر کھوکھر

لاہور کے مختلف علاقوں کا دورہ کشمیری عوام سے ملاقاتیں

قائد تحریک الطاف حسین کا فکرو فلسفہ ملک کو بحرانوں سے نکالنے کی آخری امید ہے،

مظفر آباد کی یونین کونسل ڈنہ میں عام انتخابات کے سلسلے میں متحدہ قومی موومنٹ کی کارزمینٹنگ کا انعقاد

لاہور۔۔۔۔۔ 22 مئی 2010ء

متحدہ قومی موومنٹ آزاد کشمیر کے پارلیمانی لیڈر وحق پرست وزیر سیاحت طاہر کھوکھر وسطی پنجاب کے دوروزہ دورے پر لاہور پہنچ گئے۔ دورہ لاہور کے دوران انہوں نے لاہور کے مختلف علاقوں، شاہدرہ، راوی روڈ، شیراکوٹ گلشن اقبال، اتحاد کالونی سمیت متعدد علاقوں میں مقیم کشمیریوں کے وفد سے ملاقاتیں کیں اور کارزمینٹنگز میں شرکت کی۔ اس موقع پر وزیر سیاحت طاہر کھوکھر نے کارزمینٹنگوں سے خطاب کرتے ہوئے کہا کہ ایم کیو ایم نے آزاد کشمیر کے انتخابات کے لیے 28 نکاتی انقلابی منشور کا اعلان کر دیا ہے جس میں ریاست بھر کے عوام کے بنیادی مسائل کا احاطہ کیا گیا ہے۔ انہوں نے کہا کہ پاکستان کے مختلف شہروں میں مقیم کشمیری آزاد کشمیر کے انتخابات میں کلیدی کردار ادا کرتے ہیں اس مرتبہ مہاجرین جموں و کشمیر اپنے لیے درست قیادت کے انتخاب کا فیصلہ کریں اور قائد تحریک الطاف حسین کے نامزد امیدوار کو ووٹ دیکر پرامن انقلاب کیلئے اپنا بھرپور کردار ادا کریں۔۔۔ دریں اثناء کشمیری قانون ساز اسمبلی کے انتخابات کے سلسلے میں مظفر آباد کی یونین کونسل ڈنہ میں کارزمینٹنگ کا انعقاد کیا گیا۔ جسمیں ایم کیو ایم مظفر آباد کے ذمہ داران و کارکنان اور عوام نے بڑی تعداد میں شرکت کی۔ کارزمینٹنگ کے اجتماع سے خطاب کرتے ہوئے ایم کیو ایم مظفر آباد زون کے ممبر ندیم کھوکھر نے کہا کہ قائد تحریک الطاف حسین کا فکرو فلسفہ ملک کو بحرانوں سے نکالنے کی آخری امید ہے آزاد کشمیر میں 63 سالوں سے اقتدار پر چند لوگوں کا قبضہ ہے جنہوں نے کبھی بھی غریب اور متوسط طبقے سے قیادت کو سامنے آنے نہیں دیا اور نہ کبھی ان کے مسائل کی طرف توجہ دی۔ انہوں نے کہا کہ پسماندہ دیہی علاقوں کے عوام اگر اپنے علاقوں کی تعمیر و ترقی چاہتے ہیں تو اقتدار پر قابض سرمایہ داروں اور جاگیرداروں سے نجات حاصل کرنا ہوگی اس مقصد کے لیے عوام آئندہ انتخابات کے دوران ایم کیو ایم کے حق پرست امیدواروں کا ساتھ دیکر تبدیلی کے عمل میں اپنا کردار ادا کریں۔ اس موقع پر عوام نے اپنے بھرپور تعاون اور انتخابات میں حق پرست امیدوار کا ساتھ دینے کا عزم بھی کیا۔

مجان پاکستان ایسٹرن پرائس کی آرگنائزنگ کمیٹی کے رکن محمد ریاض کے انتقال پر الطاف حسین کا اظہار افسوس

لندن۔۔۔ 22 مئی 2011ء

متحدہ قومی موومنٹ کے قائد جناب الطاف حسین نے مجبان پاکستان اور سیز ایسٹرن پرائس کی آرگنائزنگ کمیٹی کے رکن محمد ریاض کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں جناب الطاف حسین نے مرحوم کے تمام سوگواروں اور احقین سے دلی تعزیت و ہمدردی کا اظہار کرتے ہوئے کہا کہ مجھ سمیت ایم کیو ایم کے تمام کارکنان آپ کے غم میں برابر کے شریک ہیں۔ انہوں نے دعا کی کہ اللہ تعالیٰ مرحوم کو جنت الفردوس میں اعلیٰ مقام عطا فرمائے اور سوگواران کو یہ صدمہ برداشت کرنے کا حوصلہ عطا کرے۔

دریں اثناء مجبان پاکستان اور سیز کے آرگنائزر، گلگت کے کوآرڈینیٹر اور سینٹرل کمیٹی کے اراکین نے ایسٹرن پرائس کی آرگنائزنگ کمیٹی کے رکن محمد ریاض کے انتقال پر گہرے دکھ اور افسوس کا اظہار کرتے ہوئے مرحوم کی مغفرت کیلئے دعا کی۔ علاوہ ازیں محمد ریاض مرحوم کے ایصال ثواب کیلئے گزشتہ جمعہ حرمین شریفین سمیت مجبان پاکستان اور سیز کے تمام یونٹوں میں دعائے مغفرت کی گئی۔ واضح رہے کہ محمود ریاض گزشتہ دنوں حرکت قلب بند ہو جانے کے سبب انتقال کر گئے تھے۔

بلدیہ ٹاؤن کے بزرگ کارکن محمد عمر کے انتقال پر الطاف حسین کا اظہار افسوس

لندن۔۔۔ 22 مئی 2011ء

متحدہ قومی موومنٹ کے قائد جناب الطاف حسین نے ایم کیو ایم بلدیہ ٹاؤن سیکٹر کے بزرگ محمد عمر کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں جناب الطاف حسین نے مرحوم کے تمام سوگواروں اور احقین سے دلی تعزیت و ہمدردی کا اظہار کرتے ہوئے انہیں صبر کی تلقین کی اور کہا کہ مجھ سمیت ایم کیو ایم کے تمام کارکنان آپ کے غم میں برابر کے شریک ہیں۔ جناب الطاف حسین نے دعا کی کہ اللہ تعالیٰ محمد عمر مرحوم کو اپنی جو رحمت میں اعلیٰ مقام عطا فرمائے اور سوگواروں اور احقین کو یہ صدمہ برداشت کرنے کا حوصلہ عطا کرے۔ (آمین)

بلدیہ ٹاؤن سیکٹر کے بزرگ کارکن محمد عمر کے انتقال پر رابطہ کمیٹی کا اظہار تعزیت

کراچی۔۔۔22، مئی 2011ء

متحدہ قومی موومنٹ کی رابطہ کمیٹی نے بلدیہ ٹاؤن سیکٹر یونٹ A-112 کے کارکن بزرگ کارکن محمد عمر کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں رابطہ کمیٹی نے مرحوم کے تمام لواحقین سے دلی تعزیت و ہمدردی کا اظہار کرتے ہوئے دعا کی کہ اللہ تعالیٰ مرحوم کو جنت الفردوس میں اعلیٰ مقام عطا فرمائے اور سوگواران کو صبر جمیل عطا کرے۔ (آمین)

متحدہ سوشل فورم کے رکن عبدالحمید شیخ کی بھابھی کا سوئم

ٹھٹھہ۔۔۔22، مئی 2011ء

متحدہ سوشل فورم کے رکن عبدالحمید شیخ کی بھابھی مرحومہ کا سوئم گزشتہ روز جنگشاہی میں ہوا جس میں مرحومہ کی روح کے ایصال ثواب کیلئے قرآن خوانی و فاتحہ خوانی کی گئی۔ سوئم کے اجتماع میں حق پرست صوبائی وزیر نثار پہنور، متحدہ سوشل فورم کے جوائنٹ انچارج احمد سلیم صدیقی، ایم کیو ایم ٹھٹھہ زونل کمیٹی کے ارکان، سیکٹر کمیٹی کے اراکین، یونٹوں کے ذمہ داران، کارکنان، ہمدردوں اور مرحومہ کے عزیز واقارب نے شرکت کی۔

متحدہ قومی موومنٹ کوئی سیاسی جماعت نہیں بلکہ ایک انقلابی تحریک ہے، محمد شریف

98% فیصد عوام کے اس اتحاد و اتفاق کا گلہ دستہ قائد تحریک الطاف حسین

کی 33 سالہ جدوجہد اور لازوال قربانیوں کا ثمر ہے

حیدرآباد۔۔۔22 مئی 2011ء

متحدہ قومی موومنٹ حیدرآباد زون سیکٹر B کا جنرل و سرکرز اجلاس گذشتہ روز لیاقت کالونی قائد آباد میں منعقد ہوا جس میں متحدہ قومی موومنٹ حیدرآباد کے زونل انچارج محمد شریف اراکین زونل کمیٹی اور سیکٹر انچارج و اراکین سیکٹر کمیٹی کے علاوہ یونٹس کے ذمہ داران و کارکنان کثیر تعداد میں شرکت کی۔ اجلاس سے خطاب کرتے ہوئے زونل انچارج محمد شریف نے کہا کہ متحدہ قومی موومنٹ کوئی سیاسی جماعت نہیں بلکہ ایک انقلابی تحریک ہے اور سیاسی جماعتوں اور انقلابی تحریکوں میں واضح فرق ہوتا ہے، سیاسی جماعتیں اقتدار کے حصول اور انقلابی جماعتیں نظام کی تبدیلی کیلئے ہوتی ہیں، اور قائد تحریک الطاف حسین بھی ایم کیو ایم کے پلیٹ فارم سے ملک میں جاگیر دارانہ و وڈیرانہ نظام کی تبدیلی کی جدوجہد کر رہے ہیں۔ انہوں نے کہا کہ آج تحریک میں ہرزبان، رنگ، نسل اور مذہب سے تعلق رکھنے والے لوگ موجود ہیں اور 98% فیصد عوام کے اس اتحاد و اتفاق کا گلہ دستہ قائد تحریک الطاف حسین کی 33 سالہ جدوجہد اور لازوال قربانیوں کا ثمر ہے۔ اجلاس سے اراکین زونل کمیٹی اور سیکٹر B کے انچارج نے بھی خطاب کیا۔

زہد آرائیں کی بیوی اور والد اور سابق سرکل ممبر آئی مجید احمد کی والدہ کے انتقال پر انچارج و اراکین زونل کمیٹی حیدرآباد زون کا اظہار تعزیت

حیدرآباد۔۔۔22 مئی 2011ء

متحدہ قومی موومنٹ حیدرآباد کے زونل انچارج محمد شریف و اراکین زونل کمیٹی نے اپنے تعزیتی بیان میں سیکٹر A یونٹ 3/A کے کارکن زہد آرائیں کی بیوی اور والد اور سابق سرکل ممبر آئی مجید احمد کی والدہ کے انتقال پر اپنے گہرے دکھ و رنج اور دلی افسوس کا اظہار کرتے ہوئے دعا کی کہ اللہ تعالیٰ مرحومہ کے درجات کو بلند فرمائے اور تمام سوگواران کو صبر جمیل عطا فرمائے (آمین)

جیکب آباد کی سید، جمالی، بروہی، میرانی، ہندرائی اور رند برادریوں سے تعلق رکھنے والے سینکڑوں

نوجوانوں اور بزرگوں کی متحدہ قومی موومنٹ میں شمولیت

جیکب آباد۔۔۔22، مئی 2011ء

جیکب آباد کی سید، جمالی، بروہی، میرانی، ہندرائی اور رند برادریوں سے تعلق رکھنے والے سینکڑوں نوجوانوں اور بزرگوں نے قائد تحریک جناب الطاف حسین کی جانب سے ملک بھر کے غریب و متوسط طبقے کے حقوق کے حصول کیلئے کی جانے والی عملی جدوجہد سے متاثر ہو کر متحدہ قومی موومنٹ میں شمولیت کا اعلان کیا ہے۔ یہ اعلان انہوں نے یوسی جھان واہ (داؤ) میں مختلف برادریوں کے افراد کی ایم کیو ایم میں شمولیت کے سلسلے میں منعقدہ تقریب میں کیا جس میں ایم کیو ایم جیکب آباد زون کے جوائنٹ زونل انچارج ظہیر احمد جکھرائی، زونل کمیٹی کے اراکین فدا حسین کزرائی اور غلام سرور منجھو نے شرکت کی۔ ایم کیو ایم میں شمولیت کا اعلان کرنے والے مختلف برادریوں کے نوجوانوں اور بزرگوں نے اپنے جذبات کا اظہار کرتے ہوئے کہا کہ ملک و قوم کو کرپشن سے پاک قیادت کی بحرانوں سے نکال سکتی ہے اور ایم کیو ایم واحد جماعت ہے جس کے دامن پر کرپشن کا کوئی داغ نہیں ہے۔ انہوں نے کہا کہ عوام کے بنیادی حقوق کی جدوجہد ہی ایم کیو ایم کا محاصل ہے اور ایم کیو ایم کی ملک بھر میں بڑھتی ہوئی مقبولیت حق پرستی کے فکر و فلسفہ اور نظریے کی سچائی کا ثبوت ہے۔ ایم کیو ایم جیکب آباد زون کے جوائنٹ زونل انچارج ظہیر احمد جکھرائی اور اراکین نے مختلف برادریوں کی متحدہ قومی موومنٹ میں شمولیت کا زبردست خیر مقدم کیا اور انہیں مبارکباد پیش کی۔

تعلیم کے ذریعے ہی ظلم کے نظام کا خاتمہ ممکن ہے، عظیم دانش

میرپور خاص۔۔۔22، مئی 2011ء

ایم کیو ایم میرپور خاص زون کے زونل انچارج عظیم دانش نے کہا ہے کہ جاگیردارانہ اور وڈیرانہ نظام انسانیت کے چہرے پر بدنما داغ ہے۔ یہ بات انہوں نے میرپور خاص میں کارکنان کے اجلاس سے خطاب کرتے ہوئے کہی۔ انہوں نے کہا کہ اللہ تعالیٰ نے انسان کو آزاد ذہن اور باختیار سوچ کے ساتھ پیدا کیا ہے لیکن جاگیرداروں اور وڈیروں نے مظلوم عوام کو محض اپنے ذاتی مفادات اور انا کی خاطر ذہنی اور جسمانی غلامی کی زنجیروں میں مقید کر رکھا ہے۔ انہوں نے کہا کہ ملک میں باقاعدہ منظم سازش کے تحت دیہی آبادی پر نہ صرف تعلیم کے دروازے بند رکھے گئے ہیں بلکہ انہیں قوم پرستی کی آڑ میں شہری علاقوں میں رہنے والی آبادی سے بھی دور کرنے کی سازشیں کی گئیں۔ انہوں نے کہا کہ دیہی اور شہری عوام کوڑانے والے سازشی عناصر کو معلوم ہے کہ اگر یہی علاقوں کے غریب ہاری اور کسان تعلیم یافتہ اور باشعور ہو گئے تو ان کی سوچ اور فکر پر پابندی نہیں لگائی جاسکتی اور جب کسی بھی انسان کی فکری صلاحیتیں آزاد ہوا کرتی ہیں تو فرسودہ اور روایتی نظریات اپنے آپ دم توڑ جاتے ہیں اور انسان ایک بہتر معاشرتی زندگی گزارنے کیلئے جدوجہد کرتا ہے۔ انہوں نے کہا کہ قائد تحریک جناب الطاف حسین نے کارکنان کو ذہنی اور جسمانی طور پر مسلح ہونے کیلئے زیادہ سے زیادہ تعلیم حاصل کرنے پر زور دیا ہے اور تعلیم کے ذریعے ہی ظلم کے نظام کا خاتمہ ممکن ہے۔

ایم کیو ایم ایک دن ضرور ملک میں رائج فرسودہ جاگیردارانہ، وڈیرانہ اور سردارانہ نظام کو جڑ سے اکھاڑ پھینکے گی، عقیل الدین وارائین

بدین۔۔۔22، مئی 2011ء

متحدہ قومی موومنٹ بدین زون کے زونل انچارج عقیل الدین، اراکین فقیر ابراہیم سومرو، ڈاکٹر عبدالرحمن اور کریم بخش خاٹھیلی نے کہا ہے کہ ایم کیو ایم ملک کو تمام بحرانوں سے نکال سکتی ہے بلکہ مظلوم عوام کیلئے بنیادی حقوق کا حصول یقینی بنا کر انہیں روشن مستقبل فراہم کر سکتی ہے۔ یہ بات انہوں نے یونٹ لکھار میں منعقدہ جنرل ورکرز اجلاس سے خطاب کرتے ہوئے کہی۔ اجلاس میں ذمہ داران و کارکنان نے کثیر تعداد میں شرکت کی۔ اپنے خطاب میں انہوں نے کہا کہ قائد تحریک جناب الطاف حسین واحد رہنما ہیں جنہوں نے ہمیشہ مخالفت کے باوجود بھی ملک و قوم کے لئے ایسے فیصلے کئے ہیں جنہیں مخالفین بھی قدر کی نگاہ سے دیکھتے ہیں۔ انہوں نے کہا کہ ایم کیو ایم کی جدوجہد میں آزاد کشمیر، گلگت ملتان، سندھ، پنجاب، بلوچستان، خیبر پٹی کے کے معززین اور عوام بہت بڑی تعداد میں شامل ہو چکے ہیں اور ایم کیو ایم مظلوم عوام کے اتحاد سے ایک دن ضرور ملک میں رائج فرسودہ جاگیردارانہ، وڈیرانہ اور سردارانہ نظام کو جڑ سے اکھاڑ پھینکے گی۔

